

ALİ MƏCLİSİN İCLASI

17 oktyabr 2025-ci il. Saat 10.

*Naxçıvan Muxtar Respublikası Ali Məclisi sədrinin
birinci müavini **Bəxtiyar Məmmədov** sədrlik edir.*

Sədrlik edən. Hörmətli deputatlar!

Hamınızı salamlayıram!

Bu gün Naxçıvan Muxtar Respublikası Ali Məclisinin 2025-ci il payız sessiyasının ikinci iclası keçirilir.

Naxçıvan Muxtar Respublikası Ali Məclisinin iclasında 42 deputat iştirak edir.

Qeydiyyat	(saat 10.02 dəq.)
İştirak edir	42
Yetərsay	31

İclas öz işinə başlamağa səlahiyyətlidir.

İclasın gündəliyinə aşağıdakı məsələlər daxildir:

1. “Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi (birinci oxunuş).

2. “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsi (birinci oxunuş).

3. Cari məsələlər.

Gündəliyə əlavəsi olan varmı?

Yoxdur.

Gündəlik qəbul edilir.

Hörmətli deputatlar!

Beləliklə, gündəlikdə duran birinci məsələ “Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsinin birinci oxunuşda müzakirəsidir.

Bildiyimiz kimi, Daxili Nizamnamənin 51.5-ci maddəsinə əsasən Ali Məclisin növbəti sessiyasının bütün iclaslarında və ya il ərzində Ali Məclisin 10 iclasında üzrsüz səbəbdən iştirak etməyən Ali Məclisin deputatı barəsində müvafiq təqdimat əsasında araşdırma aparıla, müvafiq əsaslar aşkar edildikdə Ali Məclisin deputatı barəsində deputat səlahiyyətlərinin itirilməsi intizam tədbirinin tətbiq edilməsi haqqında rəy qəbul edilə və Ali Məclisin müzakirəsinə çıxarıla bilər.

Deputatların Ali Məclisin plenar iclaslarında iştirakla bağlı məsuliyyətinin və intizamın artırılması məqsədilə “Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi hazırlanmış və deputatlara paylanılmışdır.

Layihə Hüquq siyasəti komitəsinin 15 oktyabr 2025-ci il tarixli iclasında komitənin sədr və üzvlərinin, həmçinin Ali Məclis Aparatının nümayəndələrinin iştirakı ilə müzakirə olunmuşdur.

Qanun layihəsi barədə məlumat vermək və komitənin rəyini bildirmək üçün söz Hüquq siyasəti komitəsinin sədri Əjdər Əliyevə verilir.

Buyurun, Əjdər müəllim!

Ə.Əliyev, *Ali Məclisin Hüquq siyasəti komitəsinin sədri.*

Hörmətli Bəxtiyar müəllim!

Hörmətli sessiya iştirakçıları!

“Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi ilə Naxçıvan Muxtar Respublikası Ali Məclisinin Daxili Nizamnaməsində bir dəyişikliyin edilməsi nəzərdə tutulur.

Qanun layihəsinin hazırlanmasında əsas məqsəd Ali Məclis deputatlarının parlamentdaxili məsuliyyətini müəyyən edən Naxçıvan Muxtar Respublikası Ali Məclisinin Daxili Nizamnaməsinin 51.5-ci maddəsində nəzərdə tutulan 1 il ərzində Ali Məclis deputatının Ali Məclisin iclaslarında üzrsüz səbəbə görə iştirak etməmə sayının il ərzində Naxçıvan Muxtar Respublikası Ali Məclisinin bütün iclaslarının sayına adekvatlığının təmin edilməsidir.

“Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsinə 15 oktyabr 2025-ci il tarixdə Naxçıvan Muxtar Respublikası Ali Məclisinin Hüquq siyasəti komitəsində baxılmışdır. Komitənin iclasında qanun layihəsi komitə üzvlərinin, Naxçıvan Muxtar Respublikası Ali Məclisi Aparatının əməkdaşlarının iştirakı ilə müzakirə edilmişdir. Komitə iclasında qanun layihəsi iştirakçıların müzakirəsinə təqdim olunmuş, rəy layihəsi hazırlanmış, səsvermə keçirilmiş və rəy qəbul edilmişdir. Qəbul edilmiş rəyə əsasən “Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi Naxçıvan Muxtar Respublikası Ali Məclisinin gündəliyinə daxil edilməsi üçün aidiyyəti üzrə təqdim edilmişdir.

İcazənizlə, rəyi diqqətinizə çatdırıram.

Yeddinci çağırış Naxçıvan Muxtar Respublikası Ali Məclisinin Hüquq siyasəti komitəsinin rəyi.

Naxçıvan Muxtar Respublikası Ali Məclisinin Hüquq siyasəti komitəsinə daxil olmuş “Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi deputatların icaslarda iştirakla bağlı məsuliyyətinin artırılması məqsədilə hazırlanmışdır.

“Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi komitə üzvlərinə paylanılmış, komitənin 15 oktyabr 2025-ci il tarixli iclasında komitənin sədr və üzvlərinin, həmçinin Naxçıvan Muxtar Respublikası Ali Məclisi Aparatının nümayəndələrinin iştirakı ilə müzakirə olunmuşdur. Qanun layihəsi “Normativ hüquqi aktlar haqqında” Naxçıvan Muxtar Respublikasının 2011-ci il 19 iyul tarixli 6-IV QN nömrəli Qanununun tələblərinə uyğun hazırlanmışdır.

Yuxarıda qeyd edilənləri və “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikası Qanununun 6.2-ci maddəsini nəzərə alaraq Ali Məclisin Hüquq siyasəti komitəsi qeyd edir ki, qanun layihəsi Ali Məclisin iclasının gündəliyinə daxil edilmək üçün təqdim oluna bilər.

Çox sağ olun!

Sədrlik edən. Çox sağ olun, Əjdər müəllim!

Qanun layihəsi ilə əlaqədar deputatlardan çıxış etmək istəyən və ya əlavə təklifi olan varmı?

Yoxdur.

Hörmətli deputatlar!

Naxçıvan Muxtar Respublikası Ali Məclisinin Daxili Nizamnaməsinin 19.4.1-ci maddəsinə əsasən qanun layihəsinə birinci oxunuşda baxılması nəticəsində Ali Məclisin protokol qaydasında qəbul edilən qərarı ilə layihə birinci oxunuşda qəbul edilir, söylənilmiş təkliflər və iradlar nəzərə alınmaqla onun üzərində iş davam etdirilir.

Deputatlardan kim “Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsinin birinci oxunuşda qəbul olunmasına tərəfdarırsa, xahiş edirəm səs versin.

Hesablayıcı komissiyadan xahiş olunur, səsləri hesablayıb məlumat versin.

Səsvermənin nəticələri	(saat 10.09 dəq.)
Lehinə	42
Əleyhinə	0
Bitərəf	0
Səs vermədi	0
İştirak edir	42
Nəticə: Qəbul edildi	

Sədrlik edən. Buyurun, Rafiq müəllim!

R.Novruzov, *Ali Məclisin Hesablayıcı komissiyasının sədri.*

Hörmətli Bəxtiyar müəllim!

“Naxçıvan Muxtar Respublikasının 2023-cü il 1 avqust tarixli Qanunu ilə təsdiq edilmiş “Naxçıvan Muxtar Respublikası Ali Məclisinin Daxili Nizamnaməsi”ndə dəyişiklik edilməsi haqqında” Naxçıvan Muxtar Respublikası Qanununun layihəsi ilə bağlı səsvermədə iştirak edən 42 deputatın hamısı lehinə səs vermiş, əleyhinə və səs saxlayan yoxdur.

Sədrlik edən. Çox sağ olun!

Beləliklə, qanun layihəsi birinci oxunuşda qəbul edildi.

Gündəlikdə duran ikinci məsələ “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsinin birinci oxunuşda müzakirəsidir.

“Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsi hazırlanmış və deputatlara paylanılmışdır.

Layihə Hüquq siyasəti komitəsinin 15 oktyabr 2025-ci il tarixli iclasında komitənin sədr və üzvlərinin, həmçinin İqtisadi siyasət komitəsi sədrinin və Ali Məclis Aparatının nümayəndələrinin iştirakı ilə müzakirə edilmişdir.

Qanun layihəsi barədə məlumat vermək və komitənin rəyini bildirmək üçün söz Hüquq siyasəti komitəsinin sədri Əjdər Əliyevə verilir.

Ə.Əliyev, Ali Məclisin Hüquq siyasəti komitəsinin sədri.

Hörmətli Bəxtiyar müəllim!

Hörmətli sessiya iştirakçıları!

“Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsi ilə “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda 8 dəyişikliyin edilməsi nəzərdə tutulur.

Dəyişikliklərə əsasən 1 maddənin 1 bəndi ləğv edilir, 1 maddəyə yeni bənd əlavə edilir, 6 maddə üzrə yeni sözlər əlavə edilir.

Qanun layihəsinin hazırlanmasında əsas məqsəd “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikası Qanununun “Büdcə sistemi haqqında” Azərbaycan Respublikası Qanununda nəzərdə tutulan müvafiq anlayışlara uyğunlaşdırılması, eyni zamanda İqtisadi siyasət komitəsinin turizm sahəsində fəaliyyətinin konkretləşdirilməsidir.

“Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsinə 15 oktyabr 2025-ci il tarixdə Naxçıvan Muxtar Respublikası Ali Məclisinin Hüquq siyasəti komitəsində baxılmışdır. Komitənin iclasında qanun layihəsi Hüquq siyasəti komitəsi üzvlərinin, İqtisadi siyasət komitəsi sədrinin və Naxçıvan Muxtar Respublikası Ali Məclisi Aparatının əməkdaşlarının iştirakı ilə müzakirə edilmişdir. Komitə iclasında qanun layihəsi barədə ətraflı məlumat verilmiş, layihə iclas iştirakçılarının müzakirəsinə təqdim olunmuşdur. İclasda rəy layihəsi hazırlanmış, səsvermə keçirilmiş və rəy qəbul edilmişdir. Qəbul edilmiş rəyə əsasən “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsi Naxçıvan Muxtar Respublikası Ali Məclisinin iclasının gündəliyinə daxil edilməsi üçün aidiyyəti üzrə təqdim edilmişdir.

İcazənizlə, rəyi diqqətinizə çatdırıram.

Yeddinci çağırış Naxçıvan Muxtar Respublikası Ali Məclisinin Hüquq siyasəti komitəsinin rəyi.

Naxçıvan Muxtar Respublikası Ali Məclisinin Hüquq siyasəti komitəsinə daxil olmuş “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsi “Büdcə sistemi haqqında” Azərbaycan Respublikası Qanununun müddəalarına uyğunlaşdırılmanın təmin edilməsi, eləcə də Ali Məclisin İqtisadi siyasət komitəsinin turizm sahəsinin normayaratma fəaliyyətinin konkretləşdirilməsi məqsədi ilə hazırlanmışdır.

“Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsi komitə üzvlərinə paylanmış, komitənin 15 oktyabr 2025-ci il tarixli iclasında komitənin sədr və üzvlərinin, həmçinin Ali Məclisin İqtisadi siyasət komitəsi sədrinin və Naxçıvan Muxtar Respublikası Ali Məclisi Aparatının nümayəndələrinin iştirakı ilə müzakirə olunmuşdur. Qanun layihəsi “Normativ hüquqi aktlar haqqında” Naxçıvan Muxtar Respublikasının 2011-ci il 19 iyul tarixli 6-IV QN nömrəli Qanununun tələblərinə uyğun hazırlanmışdır.

Yuxarıda qeyd edilənləri və “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikası Qanununun 6.2-ci maddəsini nəzərə alaraq Ali Məclisin Hüquq siyasəti komitəsi qeyd edir ki, qanun layihəsi Ali Məclisin iclasının gündəliyinə daxil edilmək üçün təqdim oluna bilər.

Sağ olun!

Sədrlik edən. Sağ olun, Əjdər müəllim!

Qanun layihəsi ilə əlaqədar deputatlardan çıxış etmək istəyən və ya əlavə təklifi olan varmı?

Yoxdur.

Hörmətli deputatlar!

Ali Məclisin Daxili Nizamnaməsinin 18.1-ci maddəsinə əsasən Ali Məclisdə uyğunlaşdırma məqsədi ilə hazırlanmış qanun layihələrinə bir oxunuşda baxılır.

Deputatlardan kim “Naxçıvan Muxtar Respublikası Ali Məclisinin komitələri haqqında” Naxçıvan Muxtar Respublikasının Qanununda dəyişiklik edilməsi barədə” Naxçıvan Muxtar Respublikası Qanununun layihəsinin qəbul edilməsinə tərəfdarırsa, xahiş edirəm səs versin.

Hesablayıcı komissiyadan xahiş olunur, səsləri hesablayıb məlumat versin.

Səsvermənin nəticələri	(saat 10.14 dəq.)
Lehinə	42
Əleyhinə	0
Bitərəf	0
Səs vermədi	0
İştirak edir	42

Nəticə: Qəbul edildi

Sədrlik edən. Buyurun, Rafiq müəllim!

R.Novruzov, *Ali Məclisin Hesablayıcı komissiyasının sədri.*

Hörmətli Bəxtiyar müəllim!

Səsvermədə iştirak edən 42 deputat qanun layihəsinin lehinə səs vermiş, əleyhinə və ya səs saxlayan yoxdur.

Sədrlik edən. Çox sağ olun!

Beləliklə, qanun qəbul edildi.

Gündəlikdə duran üçüncü məsələ cari məsələlərlə bağlıdır.

Deputatlardan cari məsələlərlə əlaqədar çıxış etmək istəyən varmı?

Buyurun, Canməmməd müəllim!

C.Canməmmədov. Hörmətli Bəxtiyar müəllim!

İlk növbədə, çıxış etmək üçün şərait yaratdığınıza görə təşəkkür edirəm.

Artıq məlumdur ki, yerlərdə mütəmadi olaraq vətəndaş qəbulu qrafikinə uyğun olaraq görüşlər keçirilir, vətəndaşların qəbulu aparılır. Qəbul zamanı qaldırılan məsələlərin bir qismi yerində həll olunması və ya araşdırılmasının aparılmasına baxmayaraq bəzən zərurət yaranır ki, vətəndaşların müraciətləri əsasında muxtar respublikada fəaliyyət göstərən orqanlara sorğu göndərsin. Göndərilən sorğulara qurumlar tərəfindən operativ və ətraflı cavab verilməsi deputatlar tərəfindən də vətəndaşların müraciətlərinin cavablandırılmasını sürətləndirir. Xahiş edirəm ki, bu məsələ diqqətdə saxlanılsın.

Sədrlik edən. Çox sağ olun, Canməmməd müəllim!

Qeyd olunan məsələ Ali Məclis Aparatı tərəfindən aidiyyəti dövlət orqanları ilə əlaqələndiriləcəkdir.

Sağ olun!

Əlavə çıxış etmək istəyən varmı?

Yoxdur.

Hörmətli deputatlar!

Bununla da Naxçıvan Muxtar Respublikası Ali Məclisinin növbəti iclası öz işini başa çatdırdı.

Sağ olun!